

atha śrī-govardhanoddharaṇam

śrī-govardhanoddharaṇāya namaḥ

jhamajjham iti varṣati stanita-cakra-vikrīḍayā
vimuṣṭa-ravi-maṇḍale ghana-ghaṭābhir ākhaṇḍale |
rarakṣa dharaṇī-dharoddhṛti-paṭuḥ kuṭumbāni yaḥ
sa dārayatu dāruṇam vraja-purandaras te daram ||1||

mahā-hetu-vādair vidīrṇendra-yāgam
giri-brāhmaṇopāsti-vistīrṇa-rāgam |
sapady eka-yuktikṛtābhīra-vargam
puro-datta-govardhana-kṣmābhṛd argham ||2||

priyā-sāmsinībhir dalottamsinībhir
virājat-paṭābhiḥ kumārī-ghaṭābhiḥ |
stuvadbhiḥ kumārair api sphāra-tāraiḥ
saha vyākīrantaṁ prasūnair dharam tam ||3||

giri-sthūla-dehena bhutkepahāram
vara-śreṇi-santoṣitābhīra-dāram |
samuttuṅga-śṛṅgāvalī-baddha-cailam
kramāt prīyamāṇam parikramya śailam ||4||

makha-dhvaṁsa-samrambhataḥ svarga-nāthe
samantāt kilāabdha-goṣṭha-pramāthe |
muhur varṣati cchanna-dik-cakravāle
sad-ambholi-nirghoṣam ambhoda-jāle ||5||

muhur vṛṣṭi-khinnām paritrāsābhinnām
vrajeśa-pradhānām tatim vallavānām |
vilokyāpta-śītām gavālīm ca bhītām
kṛpābhiḥ samunnam suhṛt-prema-nunnam ||6||

tataḥ savya-hastena hastīndra-khelam
samuddhṛtya govardhanam sāvahelam |
adabhram tam abhramliham śaila-rājam
mudā bibhrataṁ vibhramaj-jantu-bhājam ||7||

praviṣṭāsi mātāḥ katham śoka-bhāre
paribhrājamāne sute mayy udāre |
abhuvan bhavanto vinaṣṭopasargā
na citte vidhatta bhramam bandhu-vargā ||8||

hatā tāvadiir vidheyā na bhītiḥ
kṛteyam viśālā mayā śaila-śālā |
tad asyām praharṣād avajñāta-varṣā

vihasyāmareśam kurudhvam praveśam ||9||

iti svairam āsvāsitair gopa-vṛndaiḥ
parānanda-sandīpitāsyāravindaiḥ |
gierer gartam āsādyā harṁyopamānam
cirenātihrṣṭaiḥ pariṣṭūyamānam ||10||

girīndram gurum komale pañca-śākhe
katham hanta dhatte sakhā te viśākhe |
purastād amum preksya hā cintayedam
muhur māmakīnam mano yāti bhedom ||11||

stanadbhiḥ kaṭhore ghanair dhvānta-ghore
bhramad-vāta-māle hatāśe'tra kāle |
ghana-sparśi-kūṭam vahann anna-kūṭam
katham syān na kāntaḥ sarojākṣi tāntaḥ ||12||

na tiṣṭhanti goṣṭhe kaṭhorāṅga-daṇḍāḥ
kiyanto'tra gopāḥ samantāt pracandāḥ |
śirīṣa-prasūnāvali-saukumārye
dhṛtvā dhūr iyam bhūr asmin kim ārye ||13||

gire tāta govardhana prārthaneyam
vapuḥ sthūlanālilaghiṣṭham vidheyam |
bhavantam yathā dhārayann eṣa haste
na dhatte śramam maṅgalātman namas te ||14||

bhramat-kuntalāntam smita-dyotakāntam
lasad-gaṇḍa-śobham kṛtāśeṣa-lobham |
sphuran-netra-lāsyam murāres tvam āsyam
varākūṭa-śāli sphuṭam lokayāli ||15||

nipīyeti rādhā-latā-vān-marandam
vara-prema-saurabhya-pūrād amandam |
dadhānam madam bhṛṅgavat-tuṅga-kūjam
varāṅgī-calāpāṅga-bhaṅgāpta-pūjam ||16||

katham nāma dadhyāt kṣudhākṣāma-tundaḥ
śisur me gariṣṭham girīndram mukundaḥ |
tad etasya tuṅḍe haṭhād arpayāram
vrajādhīsa dadhnācitam khaṇḍa-sāram ||17||

mahā-bhāra-niṣṭhe sṛte te kaniṣṭhe
labhe vatsa nilāmaroddāma-pidam |
avaṣṭabhya sattvam tad asami bala tvam
dadasvāvilambam sva-hastāvalambam ||18||

iti snigdha-varṇām samākaraṇyantam

giram mātur enām ca nirvarṇayantam |
kaniṣṭhāngulī-śṛṅga-vinyasta-gotram
pariprīṇita-vyagra-gopāla-gotram ||19||

amibhiḥ prabhāvaiḥ kuto'bhūd akuṇṭhaḥ
śīśu-dhūli-keli-patuḥ kṣīra-kaṇṭhaḥ |
bibharty adya sāptābdiko bhūri-bhāram
girim yac cirād eṣa kailāsa-sāram ||20||

na śaṅkā dhara-bhramśane'smākam asmān
nakhāgre sahelam vahaty eṣa yasmāt |
giri-dik-karīndrāgrahaste dharāvad
bhujе paśyaty āsya sphuraty adya tāvat ||21||

iti sphāra-tārekṣaṇair mukta-bhogair
vrajendreṇa sārddham dhṛta-prīti-yogaiḥ |
muhur vallavair vikṣyamānāsya-candram
puraḥ sapta-rātrāntara-tyakta-tandram ||22||

taḍid-dāma-kirṇān samīrair udīrṇān
viṣṣṭāmbu-dhārān dhanur yaṣṭi-hārān |
tṛṇīkrṭya ghorān sahasrāmśu-caurān
durantoru-śabdān kṛtāvajñam abdān ||23||

aḥānkāra-paṅkāvalī-lupta-dṛṣṭer
vraje yāvad iṣṭam praṇītoru-vṛṣṭeḥ |
balāreś ca durmānitām visphurantām
nirākṛtya duṣṭāli-daṇḍe durantam ||24||

viṣṣṭoru-nīrāḥ sa-jhañjhā-samīrās
taḍidbhiḥ karālā yayur megha-mālāḥ |
raviś cāmbarānta-vibhāty eṣa śāntaḥ
kṛtānanda-pūrā bahir yāta śūrāḥ ||25||

iti procya niḥsārīta-jñāti-vāram
yathā-pūrva-vinyasta-śailendra-bhāram |
dadhi-kṣīra-lājānkurair bhāvinibhir
mudā kīryamāṇam yaśaḥ-stāvṇibhiḥ ||26||

vayam hanta govinda saundaryavantam
namaskurmahe śarma-hetor bhavantam |
tvayi spaṣṭa-niṣṭhyūta bhūyaś cid-indum
mudā naḥ prasādīkuru prema-bindum ||27||

kṣubhyad-dambholi-jṛmbhottarala-ghana-ghaṭārambha-gambhīra-karmā
nistambho jambha-vairī giri-dhṛti-caṭulād vikramād yena cakre |
tanvā nindantam indīvara-dala-valabhī-nandad-indindirābhām
tam govindādya nandālaya-śaśi-vadanānanda vandemahi tvām ||28||

iti śrī-govardhanoddharaṇam